

**«Кыргыз Республикасынын Саламаттык сактоо министрлигине караштуу
Милдеттүү медициналык камсыздандыруу фондунун 2023-жылга бюджети жана
2024-2025-жылдарга болжолу жөнүндө» Кыргыз Республикасынын Мыйзамынын
долбооруна
НЕГИЗДЕМЕ-МААЛЫМ КАТ**

1. Максаты жана милдеттери

Кыргыз Республикасынын Бюджеттик кодексинин 12-беренесине ылайык «Кыргыз Республикасынын Саламаттык сактоо министрлигине караштуу Милдеттүү медициналык камсыздандыруу фондунун 2023-жылга бюджети жана 2024-2025-жылдарга болжолу жөнүндө» Кыргыз Республикасынын Мыйзамынын долбоору даярдалды.

Мыйзам долбоорунун милдети Кыргыз Республикасынын Саламаттык сактоо министрлигине караштуу Милдеттүү медициналык камсыздандыруу фондунун (мындан ары – Милдеттүү медициналык камсыздандыруу фонду) 2023-жылга бюджетинин негизги параметрлерин андан ары аткаруу үчүн бекитүү болуп эсептелет.

2. Баяндоочу бөлүк

Кыргыз Республикасынын Саламаттык сактоо министрлигине караштуу Милдеттүү медициналык камсыздандыруу фондунун бюджети базалык мамлекеттик жана милдеттүү медициналык камсыздандыруу чөйрөсүндө мамлекеттик саясатты ишке ашыруучу мамлекеттик органдын милдеттерин жана функцияларын финансылык камсыз кылуу үчүн арналган акча каражаттарынын топтоштурулган фонду болуп эсептелет.

Милдеттүү медициналык камсыздандыруу фондунун Кыргыз Республикасынын Бюджеттик кодексинин 77-беренесинде каралган ыйгарым укуктарын жүзөгө ашыруу максатында мыйзам долбоору менен Милдеттүү медициналык камсыздандыруу фондунун 2023-жылга бюджетинин киреше жана чыгаша бөлүктөрү боюнча параметрлери жана 2024-2025-жылдарга болжолдуу параметрлери бекитилет.

Милдеттүү медициналык камсыздандыруу фондунун 2023-жылга бюджетинин долбоору кирешелер боюнча 27 237 097,1 миң сом суммасында жана чыгышалар боюнча 27 237 097,1 миң сом суммасында, 2024-жылга болжолу 27 909 436,4 миң сом жана 2025-жылга болжолу 28 361 058,1 миң сом суммасында түзүлдү.

Милдеттүү медициналык камсыздандыруу фондунун 2023-жылга бюджетин түзүүчү негизги булактар болуп республикалык бюджеттен берилүүчү каражаттар жана Кыргыз Республикасынын Социалдык фондунун бюджетинен берилүүчү милдеттүү медициналык камсыздандырууга камсыздандыруу төгүмдөрү эсептелет.

2023-жылга республикалык бюджеттен берилүүчү ассигнованиялардын келип түшүүсү 21 932 004,5 миң сом көлөмүндө болжолдонууда.

2023-жылга Кыргыз Республикасынын Социалдык фондунун бюджетинен берилүүчү милдеттүү медициналык камсыздандырууга камсыздандыруу төгүмдөрүнүн каражаттарынын келип түшүүсү 3 696 520,0 миң сом өлчөмүндө болжолдонууда.

Милдеттүү медициналык камсыздандыруу фондунун 2023-жылга карата чыгашалары келип түшүүсү болжолдонгон ресурстардын чегинде 27 237 097,1 миң сом, 295 129,8 миң сом көлөмүндө камсыздандыруу запасын эске алуу менен болжолдонууда.

«Милдеттүү медициналык камсыздандыруу фондунун бюджети жөнүндө» Кыргыз Республикасынын мыйзамынын мурунку редакцияларынан айырмаланып, ушул Мыйзам долбоору менен сот органдарынын чечими боюнча жеке жана юридикалык жактардын аткаруу баракчалары боюнча төлөмдөр тиешелүү саламаттык

сактоо уюмдарынын каражаттарынын эсебинен жүргүзүлүүгө тийиш деген берене (11-берене) киргизилет. Бул беренени киргизүү зарылдыгы болуп төмөнкүлөр саналат:

1). ММК фондунун ишмердиги саламаттык сактоо уюмдарынын финансылык туруктуулугун камсыз кылууга, медициналык кызматтардын сапатын жогорулатууга, медициналык кызматтарды алууда жарандардын укуктарын жана кызыкчылыктарын коргоого, өзүлөрүнүн укуктары жөнүндө калктын маалымдуулугун жогорулатууга багытталган.

2). ММК фонду тарабынан саламаттык сактоо уюмдарын каржылоо Кыргыз Республикасынын Финансы министрлигинин 2017-жылдын 21-декабрындагы № 16-Б «Кыргыз Республикасынын Бюджеттик классификациясын бекитүү жөнүндө» буйругу менен бекитилген бюджеттик классификацияга ылайык Кыргыз Республикасынын Өкмөтүнүн 2015-жылдын 20-ноябрындагы № 790 токтому менен бекитилген Жарандарды медициналык-санитардык жардам менен камсыз кылуу боюнча мамлекеттик кепилдиктер программасынын негизинде «2216» бирдиктүү статьясы боюнча максаттуу тартипте төмөнкүлөр үчүн жүргүзүлөт:

- «Кыргыз Республикасында жарандарды медициналык камсыздандыруу жөнүндө» Кыргыз Республикасынын Мыйзамынын 9-беренесине ылайык катталган калк үчүн 150 сом өлчөмүндө (1 календардык жыл үчүн ҮМБга катталган бир адам үчүн) ;

- ММК фонду менен келишим боюнча иштеген саламаттык сактоо уюмдарында стационардык шартта медициналык кызмат көрсөткөндүгү үчүн дарыланып чыккан учурларга;

- Кыргыз Республикасынын Өкмөтүнүн 2019-жылдын 29-августундагы №441токтому менен бекитилген бешинчи баскычтагы өнөкөт бөйрөк жетишсиздиги бар бейтаптар үчүн гемодиализ кызматын уюштуруу жана жүзөгө ашыруу тартибине ылайык гемодиализ кызматына;

- лабораториялык изилдөө менен тастыкталган жана тастыкталбаган коронавирус инфекциясы менен ооруган адамдар жана коронавирус инфекциясы менен ооругандар менен байланышта болгондор үчүн коронавирус инфекциясы боюнча кызмат көрсөтүүлөргө (COVID-19);

- анын ичинде Кыргыз Республикасынын Өкмөтүнүн Аппаратынын Кыргыз Республикасынын аймагында коронавирус инфекциянын жайылышына каршы күрөшүү жана анын кесепеттерин жоюу боюнча оперативдүү штабдын чечиминин негизинде саламаттык сактоо уюмдары тарабынан жеке коргонуу каражаттарын жана дары-дармек каражаттарын сатып алууга;

- амбулаториялык деңгээлде кургак учукту дарылоо үчүн Чүй, Талас облустарынын, Ош облусунун Кара-Суу районунун жана Жалал-Абад облусунун (Сузак, Базар-Коргон, Ноокен райондору жана Кочкор-Ата, Майлуу-Суу, Жалал-Абад шаарлары) саламаттык сактоо уюмдарын каржылоого;

- медициналык тез жардам станциялары тарабынан көрсөтүлгөн медициналык тез жардам кызматы үчүн;

-Кыргыз Республикасынын Өкмөтүнүн 2012-жылдын 12-январындагы № 28 токтому менен бекитилген Мамлекеттик кепилдиктер программасы жана Милдеттүү медициналык камсыздандыруунун кошумча программасы боюнча амбулаториялык деңгээлде калкты жеңилдетилген дары-дармек менен камсыз кылуу жөнүндө жобонун негизинде ММК фонду менен келишим боюнча иштеген дарыкана пункттарында калктын аялуу катмары тарабынан дары-дармек каражаттарын сатып алууну каржылоого.

Башкача айтканда, төлөмдөр камсыздандыруу учуру болгон учурда Мамлекеттик кепилдиктер программасынын алкагында милдеттүү медициналык камсыздандыруунун каражаттарынын эсебинен камсыздандырылган адамга

медициналык жардам көрсөтүүнүн кепилдигин камсыз кылууга багытталган уюштуруу чараларынын негизинде жүргүзүлөт.

Мындан тышкары, Милдеттүү медициналык камсыздандыруу фондунун бюджетти төмөнкүлөрдөн түзүлөрүн эске алуу керек:

- республикалык бюджет;
- милдеттүү медициналык камсыздандыруу каражаттары.

Милдеттүү медициналык камсыздандыруу фондунун бюджетти «Милдеттүү медициналык камсыздандыруу фондунун тиешелүү жылга бюджетти жөнүндө» Кыргыз Республикасынын Мыйзамы менен бекитилет жана кошумча киреше булактарына ээ эмес.

Милдеттүү медициналык камсыздандыруу фондунун бюджетинен каралган каражаттар жогоруда көрсөтүлгөн иш-чараларга багытталгандыгына байланыштуу соттун чечими боюнча төлөөгө каражаттар Милдеттүү медициналык камсыздандыруу фондунун бюджетти жөнүндө мыйзамда каралбайт.

3. Мүмкүн болуучу социалдык, экономикалык, укуктук, укук коргоочулук, гендердик, экологиялык, коррупциялык кесепеттердин божомолдору

Бул мыйзам долбоору социалдык, экономикалык, укуктук, укук коргоочулук, гендердик, экологиялык, коррупциялык терс кесепеттерге алып келбейт.

4. Коомдук талкуунун жыйынтыктары жөнүндө маалымат

«Кыргыз Республикасынын ченемдик укуктук актылары жөнүндө» Кыргыз Республикасынын Мыйзамынын 22-беренесине ылайык, жогоруда көрсөтүлгөн Мыйзамдын долбоору коомдук талкуулоо үчүн Кыргыз Республикасынын Министрлер Кабинетинин расмий сайтына жарыяланат.

5. Долбоордун мыйзамдарга шайкеш келишине талдоо жүргүзүү

Долбоор колдонуудагы мыйзамдардын, ошондой эле Кыргыз Республикасы катышуучусу болгон, белгиленген тартипте күчүнө кирген эл аралык келишимдердин ченемдерине карама-каршы келбейт.

6. Каржылоо зарылдыгы жөнүндө маалымат

«Кыргыз Республикасынын Саламаттык сактоо министрлигине караштуу Милдеттүү медициналык камсыздандыруу фондунун 2023-жылга бюджетти жана 2024-2025-жылдарга болжолу жөнүндө» Кыргыз Республикасынын Мыйзамынын долбоорун кабыл алуу Кыргыз Республикасынын Бюджеттик кодексинин 41-беренесине ылайык республикалык бюджеттен ММК фондунун бюджетине берилүүчү 21 932 004,5 миң сом суммасында болжолдонгон ассигнованиялардан тышкары республикалык бюджеттен кошумча финансылык чыгымдарга алып келбейт.

7. Жөнгө салуучулук таасирин талдоо жөнүндө маалымат

Сунушталып жаткан долбоор жөнгө салуучулук таасирине талдоо жүргүзүүнү талап кылбайт, анткени ишкердикти жөнгө салууга багытталган эмес.

Министр

Г.М. Баатырова